

# அறுவைப் பக்கம்

## என்னுடைய 'விளையாட்டுக்கள்'



எனக்கும் இந்த விளையாட்டுக்கும் என்னிக்குமே ஏழாம் பொருத்தம் தாங்க. ஆனா மனசு நெறையா விளையாடலும் கோப்பைய வாங்கலும் வாங்குறபோ அமுதா டீச்சர் பொண்ணு என்னைய ஆச்சரியமா பார்க்கணுன்னு பல கனவுகளை சுமந்துகிட்டு அலைஞ்சேன்.

சரி எந்த விளையாட்டு நமக்கு பொருத்தமா இருக்கும்னு ஆராய்ச்சி பண்ணுறப்போ எல்லாத்துக்கும் பிட்னெஸ் தான் மாப்ளே தேவை! முதல் ஓட்டப் பந்தயத்திலே நம்ம கணக்கை ஆரம்பிப்போன்னு நம்ம தோஸ்த் ஜார்ஜ் சொன்னதை நம்பி ஓடரதுக்கு வாத்தியார் கிட்டே பேரை கொடுத்திட்டேன்.

அன்னிக்கு பிடிச்சது சனி. ஓடரதுக்கு பயிற்சிணு சொல்லிவர சொன்னாரு விளையாட்டு வத்தியார்னு சந்தோசமா போனோம்.

ஆரம்பத்திலே ground டை சுத்தி ஓடி வரணும். எங்க ஸ்கூல் ground டா சும்மா ஏக்கரா கணக்கா கெடக்கு. மொதோ ரெண்டு ரவுண்டு என்னமோ சந்தோசமாதேன் ஓடுனேன். சரி நிறுத்த சொல்லி கொஞ்ச நேரம் கழிச்சு ஓட சொல்லுவாங்கன்னு பார்த்தா ரெண்டு வாத்திக ஆளுக்கொரு மூலையிலே குச்சியோட நின்னுக்கிட்டு ஓடுங்கடா ஓடுங்கடான்னு வெரட்டிக்கிட்டு இருக்கணுவ.

எவனாவது கொஞ்சம் ஸ்லோவா ஓடுற மாதிரி இருந்தா பின்னாடி ரெண்டு இழுப்பு வேற. எனக்கா நாக்கு தள்ளுது, நம்ம பய ஜார்ஜ் என்னடான்னா சும்மா பெட்ரோலைக் குடிச்சுபட்டு பின்னாடி பத்த வச்ச மாதிரி 'பேய்' கணக்கா ஓடக்கிட்டு இருக்கான்.

அடப்பாவி மக்கா இப்படி கொண்டாந்து மாட்டி விட்டுட்டியேடா நாயேன்னு நெனச்சுக்கிட்டு விதியேன்னு நானும் கொஞ்சம் சமாளிச்சு ஓடி ஓடி அப்படியே ground டை விட்டு ஓடி வந்தவன்தான். இனி ground

பக்கம் தல வெக்கிறதில்லைன்னு கொள்கை பிடிப்போட சுத்திக்கிட்டு இருந்தேன். இருந்தாலும் இந்த வெளையாட்டு தாகம் அடிமனசை upset பண்ணிகிட்டே இருந்துச்சு.

சரி நாம தான் வெளையாடரது இல்லை அட்லீஸ்ட் எப் படி வெளையாடறாங்கன்னு பார்க்கவாச்சும் செய்யலாம்னு அப்படியாக்கா டிவி ய திருப்புனா ஆஹா வாலி பாலு பேஸ்கட் பால். டென்னிஸ், சட்டில் கார்க்குன்னு போட்டு தாக்கியெடுக்குறாக,

அதலயும் இந்த அம்மணிகள் ஆடுற ஆட்டம் இருக்கே (நான் வெளையாட்ட தாங்க சொல்றேங்கோ ) அதையப் பார்க்குறதுக்கே கொள்ளேன்னு திருவிழாக்கூட்டம் தான் போங்க.

இந்த பொண்ணுங்க ஆடுற டென்னிஸ் இருக்கே அதுக்கு Refreshயா இருக்குறதுக்கு ரொம்ப அபார திறமையும் நெசமாலுமே சாமியார்த்தனமும் நெறையா வேணுங்க. என்னா கஷ்டம்! என்னா கஷ்டம்!

இவங்க வெளையாடி எதிராளிச் சீவலைப் ப்ரேக் பண்ணாங்கனோ இல்லையோ பாக்குற நம்ம மனசை போட்டுருக்குற ட்ரெஸ்ஸால் கண்டிப்பா ப்ரேக் பண்ணிடுவாங்க.

கொஞ்ச காலத்துக்கு மிந்தி இந்த டென்னிஸ் வெளையாடுற அம்மணிக எல்லாம் மொழங்காலுக்கு ஒரு ரெண்டு இஞ்ச் மேலே வரை ஸ்கர்ட்டு போட்டுக்கிட்டு வெளையாடிட்டு இருந்தாங்க. அப்படியே அது இஞ்ச் பை இஞ்சா உசந்து போயி இப்போ இடுப்புக்கு ரெண்டு இஞ்சுக்கு கீழே வரை ட்ரெஸ் போட்டா போதும்னு ஆகியோச்சு. இப்படியெல்லாம் பண்ணுனா அப்புறம் எப்படிங்க ஆட்டத்தை கவனிக்கிறது?

என்னடா இதுபாண்டிக்கு வந்த சோதனைன்னு அப்படியே யேக்கா கவனத்தை டென்னிஸ்ல இருந்து வாலிபால் பக்கம் திருப்புனா ஆஹா பீச் வாலிபால்னு போட்டு தாக்கியெடுக்குறாங்க. Ball ஐ இல்லீங்கோ நம்ம மனசைதான்.

நீச்சல் உடையிலே நீச்சல் தான் அடிக்கணும்னு ஏதாச்சும் ரூல்ஸ் இருக்கா என்ன? இவக அப்படியே பீச்சோரம் காத்தோட்டமா வெளையாடிகிட்டும் இருக்காக. ஆம்பிளைங்க எல்லாம் ஒரு பத்து இருவது வருசமா இன்னும் அதே மாதிரி தானே ப்ரெஸ் போட்டுக்கிட்டு ஆடிகிட்டிருக்காங்க, இந்த பொண்ணுகளுக்கு மட்டும் எப்படிங்க சும்மா நானொரு மேனியும் பொழுதொரு 'மினி' யுமா ஆகிக்கிட்டு இருக்கு அவக டெரெஸ்ஸு?

வெளையாடி வெளையாடி இவக உடம்பு இளைக்குதோ இல்லையோ இவங்களை பார்த்து பார்த்து பலபேரு உடம்பு இளைகாம இருந்த சரிதான்.

ம்ம்ம் ஆனாலும் வெளையாட்டை விட ரசிக்கிறதற்கு பலது இருக்குங்க வெளையாட்டுலே!

இப்போல்லாம் எங்கம்மா 'இவனுக்கு வெளையாட்டுன்னா உசரு! டென்னிஸ் மேட்சுன்னா டிவி வுட்டு நகர மாட்டிங்கரான்னு' பெருமை பொங்க பக்கத்து வுட்டுகாரங்க கிட்டே சொல்லிக்கிட்டு இருக்கரதை கேட்கறப்போ எனக்கு ஆனந்தக்கண்ணீரா வருதுங்க !!

- ஜொள்ளுபாண்டி

## நான் புலம்பிக் கொண்டே இருப்பேன்...

எல்லாரும் கோயிலுக்குப் போறாங்க. அம்மனைச் சுத்தி சுத்திக் கும்பிடுறாங்க. அவங்களை பாத்து நல்ல பக்தியான ஆக்கள் எண்டு மத்தவங்களும் பெருமையா சொல்லறாங்க. ஆனா நான் மாட்டும் என் அம்மனைச் சுத்தினா ஏளனமாப் பாக்கிறாங்கனே? அது ஏங்க.

❖ ❖ ❖

அன்பே எனனைச் சூரியன் என்றாய். மகிழ்ச்சியில் சூளிர்த்து போய் உன்னை நிலா என்றேன். நிலா சூரியனிடம் இருந்து வெளிச்சத்தை இரவலாய் வாங்குவது போல என்னிடமிருந்து எப்போதும் இரவலாய் பணம் வாங்கியே பிழைக்கிறாயே. இது நியாயமா?

❖ ❖ ❖

நான் துண்டை கையில் எடுத்தா குளிக்கப் போறேன் அர்த்தம்.. துண்டைக் கழுத்தில் போட்டால் ஊருக்குப் போறேன் அர்த்தம்... துண்டை இடுப்பில் கட்டினால் கோயிலுக்குப் போகிறேன் அர்த்தம்... துண்டை தலையில் போட்டால் கடன் கேக்கிறேன் அர்த்தம்!

❖ ❖ ❖

நேத்து உன்னையும் உன் தம்பியையும் பார்த்தேன்.

நிச்சயமா எனக்கு ஏதோ அதிர்ஷ்டம் அடிக்கப் போகுது!...பின்ன! ரெண்டு கழுதைகளைச் சேர்ந்து பார்த்தால் அதிர்ஷ்டம் அடிக்காம என்ன செய்யும்!

❖ ❖ ❖

நேத்து உன்னைப் பாக்க உன் ருமுக்கு வந்தேன். நல்ல வெயில்நேரம்... ஃபேன்சூட இல்லாத ரூமில் குப்புறப் படுத்து தாங்கிட்டிருந்தாய். சரி சரி... புரியுது! எருமையால் மல்லாக்கப் படுக்க முடியாதே!!

❖ ❖ ❖

மிருகக்காட்சி சாலையில் யானை குளிப்பதை அதிசயமாகப் பார்த்தாய். குளிப்பது யானை என்பதால் அப்படி பார்க்கிறாயோ என்று நினைத்தேன். ஆனால் பிறகு தான் தெரிந்தது குளிப்பதே உனக்கு அதிசயம் என்று!

❖ ❖ ❖

நீ அகநானூறைக் கரைச்சுக் குடிச்சவனா இருக்கலாம். நீ புறநானூறைப் படிச்ச கிழிச்சவனா இருக்கலாம். அதுக்காக என்னோட பணம் முழுசா நானூறை முழுங்கி ஏப்பம் விட்டுட்டியேடா... நீ நல்லா இருப்பியா

## ஞாயகம் வருதே ஞாயகம் வருதே ஞாயகம் வருதே...

என்ன ஆட்டோகிராப் சேரன் மாதிரி புலம்புறேன்னு பாக்கிறீங்களா? அதுதான்னுமில்லிங்க. சும்மா குந்திக்கிட்டு இருந்தேனா. நம்ம பிளாஸ்பேக் எல்லாம் ஞாயகம் வந்துட்டுது. அதை உங்களோட பகிர்ந்து கொள்ளுவோமனுதான்...

சினிமாவில் ஆசிரியர்களாக நடிக்கும் கதாநாயகர்கள் வகுப்பில் மாணவர்களுக்கு அறிவுரை கூறும்போதோ கெட்ட மாணவனை அடித்து திருத்தும் போதோ விடும் டயலாக் "நானும் ஒரு காலத்துல ஸ்டூடென்ட்" என்பது தான்.

அதே மாதிரி நான் இப்பவும் மனசால் குழந்தைதான் என்ற உண்மையை சொன்னா அடிக்க வருவீங்க. என்னை பெத்தவங்களை 'இன்னும் நீ திருந்தலையா'ன்னு பாவமா பார்ப்பாங்க. அதனால் அந்த உண்மையை மனசுக்குள்ள பொத்தி வச்சிக்கிட்டு என் பிஞ்சு மனசுல பதிஞ்சு பசுமரத்தாணிகள் சில:

இரண்டாவது படிக்கும் போது எங்க சி செக்சனுக்கும் ஏ செக்சனுக்கும் லஞ்ச் பிரேக்ல சண்டை நடக்கும். எங்க க்ரூப்புக்கு ஞானசம்பந்தம் என்ற குட்டையன் தான் லீடர். ரெண்டாவது படிக்கும்போது எல்லாருமே குட்டையா தானேடா இருப்பீங்கன்னு கேட்கக்கூடாது. அவன் எங்களை விட குட்டை. ரெண்டு செக்ஷனும் அடிக்கடி அடிச்சிப்போம். அதில்லாம சிமெண்ட் தரையில் ஸ்கேட்டிங் போட்டி வேற நடக்கும்.

முணாவது படிக்கும்போதே கிரவுண்ட் பக்கம் போனாலும் நாலாவது படிக்கும்போதுதான் எங்க தெரு அண்ணாக்கள் கிரிக்கெட் விளையாட சேர்த்துக் கிட்டாங்க. அதுவும் ஜோக்கராகவோ, ஒப்புக்கு சப்பாணியாகவோதான்.

ஐந்தாம் வகுப்பு கோடை விடுமுறையின்போது தாத்தா இறந்துட்டார். அவர் இறந்த அடுத்த நாள் வீட்டுல இருக்கவங்க எல்லாம் வருத்தத்தோட வரவு செலவு கணக்கு பார்த்திட்டிருக்கும்போது தெருவில் விளையாடிட்டு குதிச்ச குதிச்ச ஓடி வந்து தாழ்வான வாசல்படியில் மண்டையை உடைச்சுக்கிட்டேன். ரத்தம் வழியறது கூட தெரியாம ஒன்னும் ஆகலைன்னு சொல்லிக்கிட்டே எழுந்தா எல்லாரும் ஓடி வந்து தலையை அழுத்திபிடிச்சுட்டு தூக்கிட்டு எங்க ஊர் பேமிலி டாக்டர்கிட்ட போனாங்க. அவர் கைல கிடைச்ச ஊசி, நூல்ல ஒரு ஏழுமட்டு தையல் போட்டுவிட்டார். அடுத்தநாள் காஞ்சிபுரத்துக்கு வந்து நல்ல டாக்டர்கிட்ட காமிச்சா 'இந்த நூல்ல இது வரைக்கும் பாலியஸ்டர் துணி தைக்கத் தான் பயன்படுத்திதான் பார்த்திருக்கேன். இதை வச்ச யாரு தையல் போட்டது?'ன்னு கேட்டார்.

சாட் பூட் தீர், இங்கி பிங்கி பாங்கி மாதிரி பிஸ்கட் பிஸ்கட்டும் எல்லாருக்கும் தெரியும்னு நினைக்கறேன். தெரியாத அப்பாவிக்கு

பிஸ்கட் பிஸ்கட் ஜாம் பிஸ்கட்

என்ன ஜாம் கோ ஜாம்

என்ன கோ டீ கோ

என்ன டீ பன்ருட்டி

பன்ருட்டி சில சமயம் பொண்டாட்டியாகவும் மாறும்.

நாங்க குடியிருந்த மேட்டுத்தெருதான் காஞ்சிபுரத்துல பட்டுசேலைக்கடைகள் எல்லாம் இருக்கும் தெரு. அந்த தெருவில் சாயங்காலம் என்ன டிராபிக் இருந்தாலும், எவ்வளவு கூட்டம் இருந்தாலும் ஐஸ்பாய் விளையாடலைனா எங்களுக்கெல்லாம் தூக்கம் வராது. எல்லா கடைகளுக்குள்ளேயும் போய் ஒளிந்துகொள்ள எங்களுக்கு சிறப்புரிமை உண்டு.

ஐஸ்பாய் மாதிரியே கல்லா மண்ணா, நாடு படிக்கற ஆட்டம் இதெல்லாமும் இப்போதெல்லாம் பசங்க விளையாடறதில்லையாமே. ரொம்ப வருத்தமா இருக்கு. பல்லாங்குழி, தாயம், நொண்டிக்கெல்லாம் இன்னும் மவுசு இருக்குன்னு நினைக்கறேன்.

மொதமொத தெரு டீம்ல பெளலிங் கொடுத்தப்போ என் பெளலிங் ஸ்டைலை பார்த்துட்டு 'ஏன்டா மாவாட்டற மாதிரி கையை சுத்திட்டு ஓடி வரன்னு கேட்ட அண்ணனால என் பெளலிங் செம்மைபட்டது.

பக்கத்து வீட்டு வாசல்ல காகித பந்தில் கிரிக்கெட் விளையாடும்போது ஏறி வந்து ஷாட் அடிக்க முயற்சி செய்து தாழ்வாரத்துல உட்கார்ந்திருந்த ஒரு பாட்டியின் மண்டையை பட்டால் உடைத்திருக்கிறேன். பாட்டிக்கு 12 தையல். எங்கப்பா எனக்கு கொடுத்த அடி பலம்னாலும் தையல் போடற அளவு சீரியஸ் ஆகலை.

ஒரு கிரிக்கெட் மட்சில கைக்கு வந்த கேட்சை விரல் வழியாக கப்பை விட ஸ்டிச் பால் சுண்டுவிருக்கும் மோதிர விரலுக்குமிடையிலுள்ள தசையை கிழித்து விட்டது. ஆழமான காயம். விட்டிறகு சென்று கழுக்கமாக உட்கார்ந்திருக்கும்போது அம்மாசமைக்க ஆரம்பிச்சாங்க. கேரட் சீவித்தரேன்னு சீவல் மணையை வாங்கி இரண்டு நிமிஷத்தில் சீவல் மணை கையைக் கிழிச்சிடுச் சுன்னு ஒரு ஆக்ட் விட்டு அந்த காயத்தை காண் பித்தேன். டாக்டர்கிட்ட கூட்டிட்டு போய் கட்டு போட்டு வெளியே வந்ததும் அம்மா ஒழுங்கா மரியாதையா எப்படி அடிபட்டுச்சுன்னு சொல்லு. விளையாடும்போதா இல்ல எங்கயாவது விழுந்துவாறியா? என்று கேட்டதும் கையெல்லாம் ரத்தம் முகமெல்லாம் அசடு. அன்றில் இருந்து அம்மாவிடம் பொய் சொல்வதில்லை. அப்பாவிடம் மட்டும் தான்.

பத்தாவது முடிச்ச டிசி வாங்கறதுக்கு எங்கப்பாவை ஸ்கூலுக்கு கூட்டிட்டு போன போது பிரின்சிபால் நல்லா போட்டு குடுத்துட்டார். 'பையன் நல்லாத்தான் படிக்கறான். ஆனா யாரையும் மதிக்க மாட்டேங்கிறான். எதிர்த்து எதிர்த்து பேசறானு எங்கப்பா கிட்ட பத்த வச்சிட்டார். இன்னைக்கும் அப்பாகிட்ட ஏதாவது எதிர்த்து பேசினா 'அப்பவே உங்க பிரின்சிபால் சொன்னாரேடா.. நீ தீமிர் பிடிச்சவன்னு என்னை ஆஃப் செய்துவிடுவார்.

- கப்பியா